



காவயனம்

தந்தி: “கதலிக்பிறஸ்” யாழ்ப்பாணம்.

தொலைபேசி: 300

REGISTERED AT THE CEYLON G.P.O. AS A NEWSPAPER

சத்தியவேத
பாதுகாவலன்

வருடசந்தா

இலங்கை: வெளிநாடுகள்:

ரூபா 9-00

(தபாற்சேலவு உட்பட)

தனிப்பிரதி சதம் 15

89-ம் புத். || யாழ்ப்பாணம், 1964-ம் ஆண்டு ஆவணிமீ 22-ந்திகதி சனிக்கிழமை — ஞாயிற்றுக்கிழமை 15 || 33-ம் இல.

வத்திக்கானில் பௌத்த நல்லெண்ணைத் தூது

வத்திக்கானிலே அன்றுசனிக் கிழமை மகத்தான சம்பவம் ஒன்று நிகழலாயிற்று. அதாவது: ஐப்பானிலிருந்து பிரதிநிதிகளாகச் சென்றபௌத்த நல்லெண்ணைத் தூதுக்கோஷ்டி ஒன்று பரிசுத்தபாப்பரசரின் பேட்டி பெற்று, உலகமுழுவதும் ஒன்று யிருக்க வேண்டுமென்று தமக்குண்டான ஆர்வமிக்க நம்பிக்கையை அவர் தெரிவிக்கக்கேட்டமையேயாகும்.

இந்தவிசேஷித்த தூதுக்கோஷ்டியை விழித்துப் பரிசுத்தபிதா உரைநிகழ்த்தியபோது: “உங்கள் பௌத்த நல்லெண்ணைத் தூதுக்கோஷ்டியானது பல்வேறு சமயங்களிடையே நல்லெண்ணைத் தையும், பல்வேறுசாதிகள், சனங்களின் சமாதானத்தையும், நல்வாழ்வையும் விருத்தி செய்து வைக்க வேண்டுமெனும் ஆசைமேலீட்டால் தூண்டப்பெற்று வந்திருக்கிறது; நாம் பூரண உடன்பாடாயிருக்கும் நோக்கங்களும் இவைகளேயாகும்; நமக்கு முன்னிருந்தவரான புகழ்ச்சிக்குரிய அருளப்பாப்பானவர் தம் முடையமரணத்தறுவாயில் செய்ததுபோன்று, நம்முடையசெய்யும் யேசுக்கிறிஸ்துநாதர் தமது கடைசிராப்போசனத்தில் செய்த அதேசெய்யாமும்; அதாவது, “அவர்கள் எல்லோரும் ஒன்றுயிருக்கவும்..... அவர்கள் ஒன்றுமையில் சம்பூரணமாயிருக்கவும்..... பிதாவாகிய தேவரீர் அவர்களையும் நீரேநேசித்தீரென்று உலகம் அறிந்து கொள்ளவும்” என்பதே.

ஐப்பானிய பௌத்தர்களின் பிரதிநிதிகளான இந்தத்தூதுக்குழுவை அங்கு சமீபத்திலே கத்தோலிக்கர் அல்லாதாருக்கென அமைக்கப்பெற்ற காரியாலயத்தின் தலைவரான கர்தினால் மாடெல்லா ஆண்டகை பரிசுத்தபிதாவுக்கு அறிமுகஞ்செய்து வைத்தார். அக்குழுவின் சார்பாகப் பேராசிரியர் எசாக்கா அவர்கள் பேசுகையில்; பாப்பரசருக்குத் தமது இதமொழிகளால் வணக்கவழிபாடும், சந்தோஷமும், நன்றியறிதலும் தெரிவித்துக்கொண்டார். “மனிதவர்க்கத்தின் மகாப்பெரியதேவையும், அதியகவாக ஆசிக்கப்படுவதும் சமாதானமே; அதுசமயத்தின் உதவி ஒத்தாசையைக் கொண்டதான் அடையப்படக்கூடியது; இந்தநியாயத்தை முன்னிட்டுத்தான் ஐப்பானிலுள்ள பௌத்தர்களெல்லாம் எங்கெங்குமுள்ள சமயதலைவர்களுடன் தொடர்பு ஏற்படுத்திக்கொள்ள வகைதேடுகிறார்கள்; அதனால், சுபாவத்துக்கு மேலானது உண்டென்று விசுவசிக்கின்ற சகலமானிடரும் ஒருவர்மற்றவரை நன்றாக விளங்கவும், மனிதவர்க்கத்தின் நலனுக்காகச் சகோதரத்துவ ஐக்கியத்தடன் தங்கள் பங்குத்தானத்தை வழங்கவும் வேண்டுமென ஆசிக்கின்றார்கள்” என்று அவர்கூறியிருக்கிறார். இந்தப்பேட்டி அதிகம்சினேகபூர்வமாக நடைபெற்றது. இந்தநல்லெண்ணைத் தூதுக்கோஷ்டி பாப்பரசருக்குச் சிலவிசேஷ வெகுமதிகளையும் வழங்கலாயிற்று.

அதிசயமான

திருச்சிலுவை

இங்கிலாந்திலே ஹொய்லேக் எனுமிடத்திலுள்ள அர்ச். கத்தரீனம்மாள் கோவில்பங்குக்குரவர் வண. ரெனால்ட் போனல்சுவாமியாருக்குச் சொந்தமான 18-ம் நூற்றாண்டைச் சேர்ந்த சிலுவையொன்றில் செதுக்கப்பட்டுள்ள திருப்பாடுகளின் சின்னங்கள் மத்தியில் ஒருசேவலும், சட்டி ஒன்றும் காணப்படுகின்றன.

ஏறக்குறைய 4-ம் நூற்றாண்டைச் சேர்ந்த அதிகாரபூர்வமற்ற “நிக்கோதேமுவின் சவிசேஷம் அல்லது பிலாத்துவின் நடபடி” யிலே கண்டுள்ளபடி, நமது ஆண்டவரைக் காட்டிக்கொடுத்தபின் யூதாஸ் தன்னைத்தானே தூக்கி விடுமாறு ஒரு தூக்குக்கயிற்றைத் தயாரிக்கத் தனதுவிட்டுக்குச் சென்றான். அப்பொழுது ஒரு சேவலைப் பொரித்துக்கொண்டிருந்த அவன் மனைவி அவனை விழித்துக்கிறிஸ்துநாதர் திரும்ப உயிர்த்தெழுவதானது இந்தச் சேவல் உயிர்பெற்று வருவது

போல் நடவாதகாரியமென்று சொல்லி அவனுக்குண்டாயிருந்த அச்சத்தைக் குறைக்க முயன்றான். இவ்விதம் அவள் கூறியதும் அந்தக்ஷணமே அந்தச்சேவல் தனதுசிறகுகளை விரித்து மும்முறைகூவியது. இதைக்கண்ணுற்றதும் யூதாஸ் தாமதமின்றி உடனேதானே கயிற்றைத்தயாரித்துத் தன்னைத்தானே தூக்கி விட்டுக்கொண்டான்.

இந்தச்சிலுவையின் முன்பக்கத்திலும், பின்பக்கத்திலும் திருப்பாடுகளின் பல்வேறுசின்னங்களான குறடுகள், சூரியன், சந்திரன், நட்சத்திரங்கள், பிரபைவட்டம், கயிறுகள், வரோணிக்காவின் முக்காடு, பூசைப்பாத்திரம், ஈட்டி, கபாலம், குறுக்காகவுள்ள எலுப்புகள், மூன்று ஆணிகள், கசைகள் செதுக்கப்பட்டுள்ளன. 1722-ம் ஆண்டு செய்யப்பட்ட இந்தச்சிலுவை பதின்மூன்று அங்குலமாதிரும் நீளமுடையது.

ஒரேயொரு கத்தோலிக்க கோவில் ஒரேயொரு குருவானவர்

ஞாபியாவின் தலைப்பட்டணமாகிய மஸ்கோ நகரிலே பகிரங்கமாகத் தவ்வியபூசைப்பலி நிறைவேற்றப் பதினொரு வருடகாலம் அனுமதிக்கப்பட்டிருந்த ஒரேயொரு குருவராகிய வண. லெயோப்போல்ட் புரேன்சுவாமியார் அன்று சனிக்கிழமை தமது 61-ம் வயதிலே ஐக்கிய அமெரிக்கதேச வோர்செஸ்டர் நகரில் காலஞ்செல்லலாயினர். 1933-ம் ஆண்டு ஹால்வெல்-லிற்வினவ் உடன்படிக்கை நிறைவேறியதைத்தொடர்ந்து இவர் 1934-ம் ஆண்டு மஸ்கோவுக்கு அனுப்பிவைக்கப்பெற்றார். இந்த உடன்படிக்கையாலே ஐக்கிய அமெரிக்கதேசமும் சோவியற் அரசாங்கத்தை அங்கீகரிக்கலாயிற்று.

மேலும் இந்த உடன்படிக்கையானது ஞாபியாவிலே பல்வேறு பதவிகளிலும் அமர்த்தப்படுகின்ற அமெரிக்கர் மனச்சாட்சிச் சுதந்திரத்தையும், சமயவழிபாட்டுச் சுதந்திரத்தையும் இஷ்டம்போல அனுபவிப்பதைக் கொண்டிருக்க வேண்டுமென்றும், இதுசம்பந்தமாகக் கோவில்

களை நிர்வகிக்க உரிமையிருக்க வேண்டுமென்றும் நிபந்தனை விதிக்கப்படலாயிற்று, இதன் பேரால் வண. புரேன்சுவாமியார் புதிய அமெரிக்க ஸ்தானிகருடன் மஸ்கோ நகருக்குப் பிரயாணமாயினர்.

அந்நகர் போய்ச்சேர்ந்ததும் இவர் அங்கியிருந்த அர்ச். லூயிஸின் பிரான்சிய ஸ்தானிகராலய கோவிலில் அமர்த்தப்பட்டார். இஃது ஒன்றுதான் அங்குள்ள ஒரேயொரு கத்தோலிக்க கோவிலாயிருந்து வழிபடுவோரால் எப்போதுமே தேங்கிவந்தது. இரண்டாவது உலகயுத்தத்தில் ஜெர்மன் படைகள் மஸ்கோ நகரை அண்மியபோது அங்கிருந்த பிறநாடுகளின் ஸ்தானிகர்களும், தூதுவர்களும் பிறவிடங்களுக்கு அனுப்பப்பட்டார்கள். ஆனால், புரேன்சுவாமியாரோ பயங்கர விமானப்படையெடுப்புகளையும், தமது கோவிலுக்கு நேர்ந்த பெருஞ்சேதத்தையும் பரவாய்பண்ணாது அங்கேயே தங்கியிருந்து பகிரங்கமாகவே தொடர்ந்து தவ்வியபூசை நிறைவேற்றிவந்தார்.

தனது பிரதிநிதிகளை அனுப்புகின்றது

புரெட்டஸ்தாந்த கிறிஸ்தவ சபைகளின் உலகமகாசங்கமானது வத்திக்கான் பொதுச்சங்கத்தின் மூன்றாவது தொடர் கூட்டங்களுக்குத் தனது பார்வையாளரைப் பின்வருமாறு தேர்ந்தெடுத்திருக்கின்றது. (1) சுவீட்சர் திருத்தசபையைச் சேர்ந்த லூக்காஸ் விஸ்சர். (2) கிரேக்க பூர்வீகவிரிவினைச் சபையைச் சேர்ந்த நிகோஸ் நிஸியோற்றிஸ் (இவர்கள் இருவரும் அச்சங்கத்தின் காரியதரிசி காரியாலயத்தைச் சேர்ந்த அங்கத்தவர்கள்) தென்னாபிரிக்க அங்கிளிக்கன் சபையைச் சேர்ந்த பேராசிரியர் சம். கே. மத்தியூஸ். அமெரிக்க லுத்தேர்சபையைச் சேர்ந்த பேராசிரியர் ஜெரால்ட் புரேவர். பிந்திய இருவரும் ஒருங்கே கூட்டங்களுக்குச் சமூகங்கொடாது மாறிமாறிச் சமூகமளிப்பார்கள்.

நம்பிக்கையின்றி ஆரம்பித்த

வேதபோதக திருத்தொண்டு

ரோமாபுரியில் வேதவிசுவாசப் பரப்புதற்சபை 1932-ம் ஆண்டிலே ஆபிரிக்காவைச் சேர்ந்த நயஸ்லாந்தில்—அதாவது சென்ற ஆடிமாதம் 6-ந்திகதியன்று சுதந்திரமடைந்து “மாலாவி” என்ற புதியநாமத்தைச் சூடிக்கொண்ட நயஸ்லாந்துநாட்டில் வேதபோதகத்திருத்தொண்டைத் தொடங்கியபோது அங்கு வேதப்பரப்புதல் விஷயமாக அதிகம் நம்பிக்கையற்றதாய்க் காணப்பட்டது ஆனால், இன்றே இப்புதிய சுதந்திரநாட்டில் கத்தோலிக்கர்தான் ஏனைய சமயத்தவரைவிட அதிகம்.

தினசரி பூசை வழிகாட்டி

ஆவணி மாதம் — 1964.

23	ஞா.	பெந்தக்கோஸ்தவுக்குப்பின் 14-ம் ஞாயிறு	[ப]
24	தி.	அர்ச். பர்த்தலோமியு	[ச]
25	செ.	அர்ச். ஹாயிஸ்	[வெ]
26	பு.	காலதின்ம்	[ப]
27	வி.	அர்ச். கலசாஞ்சியு குசை.	[வெ]
28	வெ.	அர்ச். அருஸ்தீனார்	[வெ]
29	ச.	அர்ச். ஸ்ரீபாக அருளப்பர் சிரச்சேதம்	[ச]

சத்தியவேத பாதுகாவலன்

1964-ம் ஆண்டு ஆவணி மாதம் 22-ந் திகதி

ஆயர்களுக்கு அமைச்சல்

உலகம் உருண்டை வடிவமானது. தினசரி அது உருண்டு கொண்டே செல்கிறது. அதன் ஒவ்வொரு அசைவிலும் உலக மாந்தர்கள் ஒருபடி முன்னேறிக் கொண்டேயிருக்கின்றனர்.

விஞ்ஞானம் புதிய புதிய அம்சங்களை உலகுக்கு அளித்துவருகின்றது. மனிதனின் வாழ்க்கைப்பாதை இந்த அம்சங்களால் பல மாறுதல்கட்கு உள்ளாகின்றது.

எங்கள் உடை, உணவு, பண்பாடுகளில் எவ்வளவோ மாறுதல்கள் புகுந்துவிட்டன. மாறிவரும் சமுதாயத்துக்கு ஒத்தவகையில் மதநடவடிக்கைகளிலும் சிலமாற்றங்கள் தேவைப்படுகின்றன.

திருச்சபை பழமைதழுவும் சுபாவமுடையது அல்ல. புரட்சிகர மாறுதல்களை திடீர்திடீர் எனப்புகுத்தும் குணமுடையதும் அல்ல, கிறிஸ்துவின் இலட்சியங்கட்கு பிறழாத வகையில், காலத்தோடொத்தவகையில், மாற்றங்களைப் புகுத்துவதே திருச்சபையின் கொள்கை ஆகும்.

ஒரு சிறிய மாறுதல்கூட திருச்சபையில் புகுத்தப்படுவதற்கு முன்னால் வேதசாஸ்திர நிபுணர்களால் பலமாக ஆராயப்படுகின்றது. அதன் பின்னரே பாப்பரசரால் அம்மாறுதல் தீர்மானிக்கப்படுகிறது.

பாப்பரசரின் தீர்மானத்தை தங்கள் மேற்றிராசனங்களில் கொண்டு நடத்தவேண்டியவர்கள் மேற்றிராணிமார் ஆவர். அம்மாறுதலை தம்விசுவாசிகட்கும், மேற்றிராசனத்துக்கும் இயைந்தபடி சிறுக மாற்றியமைக்கவும் அவர்கட்கு அதிகாரம் உண்டு.

திவ்விய இஸ்பிரீத்துசாந்து தமதுதிருச்சபையை நடாத்தும்படி ஆயர்களைத் தெரிந்தெடுக்கிறார். ஆயர்களை வழிநடாத்துபவரும் அவரே.

எனவே, ஆயர்களின் கட்டளைகளுக்கு அமைந்துநடக்க குருக்கள், கன்னியர், சந்நியாசகர், மற்றும் இல்லறத்தோர் அனைவருக்கும் கண்டிப்பான கடமை உண்டு.

அக்கட்டளைகட்குப் பணியமறுப்பது கிறிஸ்துவையும் அவர்தம் திருச்சபையையுமே அவமதிப்பது ஆகும்.

கிறிஸ்து ஒருமுறை தமது பாடுகளை வர்ணித்தார். சீடர்களுள் ஒருவரான இராயப்பரோ “ஆண்டவரே, உமக்கு இந்தஆக்கினைகள் வராதிருக்கக்கடவது” என்றார்.

“சாத்தானே, என் பின்னாலே போ; நீ பரலோகத்துக்கு அடுத்தவைகையல்ல இவ்வுலகத்துக்குரியவைகளையே நினைக்கிறாய்” என்று கடிந்துகொண்டார் கிறிஸ்து.

பின்னால் திருச்சபையின் தலைவராக விளங்கப்போகிறவருக்கே இக்கண்டனம் கிடைத்ததாயின் ஆயர்களின் ஆணைகட்குப்பணியமறுக்கும் எம்மவர் கதியாது?

அமைச்சல் என்பது மதவழிபாட்டில் மிகமிக முக்கியமானது. அஃதில்லையெல் எம்மத ஒற்றுமையும் கட்டுக்கோப்பும் சின்னாபின்னமாகிவிடும்.

ஆயர்களின் கட்டளைகளை சிரமேற்றாங்கி நடப்பது துறவறத்தோர்க்கும், இல்லறத்தோர்க்கும் மிகமிக முக்கியமானது. நம் ஆத்மிக நலனுக்கு அது நல்வழியாகும்.

“உங்களுக்குச் செவி கொடுக்கிறவன்
எனக்குச் செவி கொடுக்கிறான்.”



மேற்றிராசன இல்லம்,
யாழ்ப்பாணம்,
17-8-64.

தேவ கிருபையினாலும்
பரிசுத்த ஸ்தானத்தின் தயவினாலும்
யாழ்ப்பாண மேற்றிராணியாரகிய

ஜெரோம் எமிலியானுஸ்பிள்ளை ஆகிய நாம்

நமது மேற்றிராசனத்தைச்சேர்ந்த சகல குருமாருக்கும், விசுவாசிகளுக்கும்

சுபமும், கர்த்தரில் ஆசீர்வாதமும் கூறி

விடுக்கும் நிருபம்

யேசுக்கிறிஸ்துநாதரில் எமக்கு மிகவும் பிரியமான பிள்ளைகளே,

எமது பரிசுத்த தந்தையின் அழைப்புக்குப் பணிந்து, வத்திக்கான் பொதுச் சங்கத்தின் மூன்றம்பாகக் கூட்டங்களில் பங்குபற்ற நாம் செல்லவேண்டிய காலம் மீளவும் வந்துவிட்டது. ஏறக்குறைய மூன்றுமாதகாலத்துக்கு உங்களைவிட்டு அவசியமாகப் பிரிந்திருக்கப்போகிற இத்தருணத்தில், கிறிஸ்துநாதரில் உங்கள்மேல் நமக்குள்ள நிறைந்த அன்புடன் உங்களுக்குச் சில வார்த்தைகள்கூற வெருவாக ஆசிக்கிறோம்.

மனிதர்களாகிய எங்களுக்கு இப்பரிசுத்த சங்கம் அவசியம் தேவைப்படுகின்றது. அங்கே கிறிஸ்துநாதருக்கும் அவரது போதனைகளுக்கும் மூன்று எம்மைவைத்துப் பரிசோதித்துக்கொள்ளுவோம். மாறிவரும் காலங்களுக்குத் தக்கதாக யேசுநாதரைச் சரியாகவும் கூடிய முறையிலும் அறியப்பண்ணவேண்டிய அவசியம் தோற்றுமாயின், அவரின் வேலைகளுக்குத் தேவையான உகந்த புதுமுறைகளை நாம் கண்டுபிடிக்கவேண்டும். இவைகள் எல்லாத்துக்கும் தேவனுடனேயே சுபாவத்துக்குமேலான தொடர்பு நமக்கு ஏற்படுவது அவசியமாயிருப்பதால், மனித அறிவுக்கும் தைரியத்துக்கும் மேற்பட்ட ஆற்றல் நமக்குத் தேவைப்படுகின்றது. இச்சங்கத்தில் கூடவிருக்கும் பிதாக்கள் அனைவரும் மனிதரின் ஆத்தம ஈடேற்றத்துக்காக யேசுநாதரின் வேலையைத் தொடர்ந்து செய்யத் தேவனால் அழைக்கப்பட்டு நியமிக்கப்பட்டவர்கள். உங்கள் செபதப்பங்களினால் ஏற்படும் ஏராளமான தேவவாப்பிரசாதங்கள் சங்க ஆலோசனைகளில் இப்பிதாக்களுக்குவேண்டிய தெளிவான விசேஷ ஞானத்தைத் தேவனிடமிருந்து பெற்றுக்கொள்ள உதவும்படியாக இடைவிடாது செபிக்கும்படியும் உதாரமான முடைய பரித்தியாகங்கள் புரியும்படியும் உங்களை வேண்டுகின்றோம்.

பொதுச்சங்கம் உங்கள்சங்கமே. தேவனின் சித்தத்தின்படியும் அவரின் திட்டத்தின்படியும் உங்கள் பிரதிநிதிகளாக நாம் அங்கு செல்கிறோம். நாம் அங்கு செய்வன யாவும், நேரமாபுரியிலே செல்வழிக்கும் ஒவ்வொரு நொடிப்பொழுதும் உங்கள் சார்பிலும் உங்களுக்காகவுமேயாம். நாம் எல்லோரும் யேசுக்கிறிஸ்துநாதரைத் தெளிவாக விளங்கிக்கொள்ளவும், மென்மேலும் கூடியமுறையில் நேசிக்கவும் செய்வதே நமது உழைப்பின் நோக்கமாகும்.

சங்கத்தில் ஆராயப்படவிருக்கும் பிரதான உண்மைகளுள், கத்தோலிக்கர் ஒவ்வொருவரும் உண்மையான பரிசுத்தராய் இருக்க அழைக்கப்பட்டவர் என்பது ஒன்றாகும். அதன்கருத்து என்ன தனையிருக்க வென்றால், ஒவ்வொரு கத்தோலிக்கனும் புண்பட்டவரின் மனங்களை அனுசரிப்பதினாலும், தேவனின் சித்தத்தை எப்பொழுதும் நினைவேற்றுவதினாலும், தன் சிவியத்தின் ஒவ்வொரு வினாடியும் தேவனுடன் ஒன்றித்து வாழ்வதினாலும், தன்னிலே உள்ள வரப்பிரசாத சிவியத்தை மென்மேலும் பண்படுத்திக்கொள்ள வேண்டுமென்பதே நாம் எப்பொழுதும் செபிக்கவேண்டும். எம் ஆயலவரை நேசித்து அவர்களுக்கு நம்மாலான உதவிகளைச் செய்யவேண்டும். தேவனின் பிள்ளைகளுக்கிடையில் பிளவுகள் வேற்றுமைகள் வருவிக்கக்கூடிய யாவற்றையும் தவிர்க்கவேண்டும். பெருநாட்கள் என்று சொல்லப்படும் சில கோவிற்கிருநாட்களைக் கொண்டாடுவதினால் தேவனுக்குரிய கடமைகளை நிறைவேற்றிவிட்டோமென்று எண்ணுவது தவறான அபிப்பிராயம் என்றும், அதில் மாத்திரம் கிறிஸ்தவசிவியம் அடங்கவில்லையென்றும் பலமுறைகளில் எடுத்துக்கூறப்பட்டதை நீங்கள் கேட்டிருப்பீர்கள். தேவன் தமது பிள்ளைகளாகிய எங்களிடமிருந்து எதிர்பார்ப்பது இவ்வித மனோநிலையிலிருந்து வெகுதூரமானது. நாம் நாள்தோறும் எந்நேரமும் செய்மெய்யவேண்டும். எப்பொழுதும் தாழ்மையும் சார்தமும் உடையவர்களாகவும், நம்சகோதர்களுடன் நடவடிக்கைகளில் நேர்மையும் நீதியும் அன்பும் படைத்தவர்களாகவும் விளங்குவதே உத்தம கத்தோலிக்கரின் இலட்சணங்களாகும்.

பரிசுத்ததனமானது குருமாருக்கும் துறவிகளுக்குத்தான் உரியகுணமென்று நாம் சில சமயங்களில் நினைக்கக்கூடும். பரிசுத்ததனம் ஒவ்வொரு கத்தோலிக்கனது சிவியத்திலும் காணப்படவேண்டிய அடிப்படையான இலட்சணம். ஆகவே, பாலோகத்திலுள்ள நமது பிதாவின் உண்மையான பிள்ளைகளாக எப்பொழுதும் சிவிக்க முயற்சிப்போமாக. தேவனுடன் இடைவிடாது ஒன்றித்திருக்க வேண்டிய வரப்பிரசாதங்களை நமக்கு அருளும் தேவதிரவிய அனுமானங்களை அடிக்கடி பெறுவோமாக. எவ்வளவுக்கு நாம் திருச்சபைக்குப் பிரமாணிக்கமும் கீழ்ப்படியும் உள்ள பிள்ளைகளாய் இருப்போமோ, அவ்வளவுக்குத் தேவனுடன் நமக்கு இருக்கும் ஒன்றிப்பைக் கூட்டிக்கொள்ளுகிறோம். உங்கள் ஞானமேய்ப்பர்களை நேசித்து அவர்களுக்கு அமைந்து நடவுங்கள். அவர்கள் உங்கள் நன்மையை மாத்திரமே ஆசித்து உங்களுக்கு எமது ஆண்டவரின் முறைகளையே எடுத்துக்காட்ட விரும்புகிறார்கள். யேசுநாதர் உங்களிடமிருந்து விரும்புவது யாதென்று ஆரம்பத்தில் உங்களுக்கு விளங்காமல் இருக்கலாம். உங்கள் ஞானமேய்ப்பர்கள் காட்டும் பாதையில் ஒழுக்கி அவர்களுக்கு அமைந்து நடப்பீர்களானால் தேவன் உங்களால் யாது செய்யப்பட வேண்டுமென்று விரும்புகிறாரோ, அதையே நீங்களும் செய்ய

மகளிர் மன்றம்

அன்புச் சோதிகளே! வணக்கம்பல!

தேவ அன்னையின் பலவிததிருநாட்கள் இந்நாட்களில் இடம்பெறுகின்றன. மரியாயின் ஆரோபணத்திருநாளை நாம் மகிழ்ச்சியோடு கொண்டாடி முடித்த கையோடு மற்றொருதிருநாள் நம்மை எதிர்நோக்குகிறது. "எனது மாசில்லாத இருதயம் வெற்றிகொள்ளும்" என்று பாத்திமாபதியில் தெரிவித்த அன்னையின் திருஇருதயத்திருநாள் ஆவணியி 22-ந் இடம்பெறுகிறது. அதைத்தொடர்ந்து அவளின் பிறந்தநாள் புரட்டாசியி 8-ந்தேதி. அன்னையின் பிறந்தநாள் சேயர்நம் பெருநாளல்லவோ? அடுத்துவருகின்றது அவளின் வியாகுலங்களில் நாம் பங்குபற்றவேண்டிய வியாகுலமாதாவின் திருநாள் புரட்டாசியி 15-ந்தேதியில்.

இந்நாட்களின் முந்திய நவநாட்களிலும், திருநாட்களிலும் நாம் அவளுக்குச் சூட்டி அலங்கரிக்கவேண்டிய மாலை ஜெபமாலை, அவள் பாதாரசிந்தங்களில் சமர்ப்பிக்கவேண்டியது புண்ணியமென்னும் நறுமலர்கள், மனமகிழ்ச்சியுடன் கொண்டாடுவோம் நம் அன்னையின் விழாக்களை.

வணக்கம்!

சோதரி ரோஜா.

மாமரநிழலில் மாதர் கூடினால்!....

(பாட்டியின் வெற்றிலை பாக்கு இடிக்கும் உரலின் டொக் டொக்கத்தம் கேட்டதும் மாமரநிழலில் அங்கத்தினர்கள் குழுவிட்டனர் தம் வட்டமேசை மகாநாட்டை ஆரம்பித்து வைப்பதற்காக)

பாட்டி: ஏண்டியம்மா மங்களம்! உன்னையும், மேரியையும் சென்றவாரம் முழுவதும் கண்ணிலேயே கண்டதில்லையேயடி! எங்கே போயிருந்தீர்கள்?

சொர்ணம்: என்னபாட்டி! மடுத்திருநாளைப்பற்றி மறந்துபோயிட்டிங்களே! அவாளெல்லாம் மடுவுக்குப்போய் நேற்றுத்தான் வந்து சேர்ந்திருக்கிறார்கள்.

பாட்டி: அந்தக்காலத்திலே மடுவென்றால் நாங்கள் கால்நடையாய்போய் கால்நடையாய்தான் வருவோமடி! இரண்டுவாரம்பிடிக்குமே எங்கடையணம் முடிய. இப்போ வென்றால் பஸ்ஸிலும், காரிலும், ரெயிலிலும் ஐம்மென்றுபோய் ஐம்மென்று வந்திருக்கிறார்கள். எப்படியிருந்தாலும் அந்தமடுத்தாயை ஒருக்கா பார்த்துவிட்டால் அப்புறம் அக்களிப்புத்தானே.

மங்களம்: மெய்தான் மாமி!

மேரி: சொர்ணம், உங்களுடைய பக்கத்துவிட்டுக்கு நேற்றுச் சுவாமியார் வந்துபோனாரே என்ன விசேஷம்!

சொர்ணம்: விசேஷமொன்றுமில்லை. கமலாவின் பாட்டியார் நெடுநாளாக வருத்தமாயிருக்கிறாள் இல்லையோ! அதுதான் சற்பிரசாதம் கொடுக்கவந்தார்.

மேரி: எங்களுக்குமே சொல்லியிருக்கலாமே. சற்பிரசாதநாதர் ஒருவிட்டுக்கு வருகின்றாரென்றால் நாமெல்லாம் கூடியிருந்து ஆராதிப்பது நல்லதல்லவா?

சொர்ணம்: போடி! அவள் எனக்கும் சொல்லவில்லை. அதுதான் போச்சு. விட்டையாவது ஒழுங்கு பண்ணிவைத்தாளா? சி, சி, எல்லாம் குப்பைகூளம், ஒன்றும் ஆயத்தமில்லை. சுவாமி போனதைக் கண்டு விட்டு நான்தான் போய் அவளைப் பேசிப்போட்டு ஒழுங்குபண்ணினேன் ஓரளவுக்கு.

பாட்டி: என்ன சொர்ணம்! அவ்வளவு அறிவில்லையா அந்தக் கமலத்துக்கு.

மங்களம்: மெய்தான் சொர்ணம்! எனக்கும் சுவாமி சற்பிரசாதத்தைக் கொண்டு வந்தால் என்ன செய்ய வேணுமென்று தெரியாது. வியாதிக்காரருடைய கட்டிலுக்குக்கிட்ட ஒரு மேசைவைத்து, துப்பரவான வெள்ளைத் துணியால் மூடி ஒரு பாடுபட்ட சுருபமும், இரண்டு மெழுகுவர்த்திகளும் வைக்கவேண்டும். அதுதெரியும். வேறென்ன செய்யவேண்டும்?

இராணி: அதோடே ஒரு சிறிய கிளாசில் கொஞ்சத் தண்ணீர். இது குருவானவர் சற்பிரசாதம் கொடுத்துவிட்டு விரல்களைச் சுத்திசெய்ய; இன்னும் கொஞ்சப் பஞ்சு அல்லது சிறிய வெள்ளைத்துணி. இன்னொரு பாத்திரத்தில் கொஞ்சம் ஆசிரீரும் தேவை.

சொர்ணம்: ஆமாம், இவற்றை ஆயத்தப் படுத்துவதுடன் விட்டை விசேஷமாக, நோயாளி படுத்திருக்கும் அறையைச் சுத்திசெய்யவேண்டும். நோயாளியையும் துப்பரவு செய்து நல்லசத்தமான உடையணியச் செய்யவேண்டும்.

பாட்டி: மெய்தாண்டி? ஒரு பெரிய விருந்தாளி வருகிறாரென்றால் என்ன அலங்காரம் பண்ணுவோம். இது இராசாதி இராசர் அல்லவா நம்மீட்டுக்கு வருகிறார். அதை ஏன் நாங்கள் விளங்கிக் கொள்ளுகிறோமில்லை?

சொர்ணம்: சரியாச் சொன்னீர்கள் பாட்டி!

மங்களம்: இதையும் கேள். குருவானவர் சற்பிரசாதம் கொண்டு வந்தால் மெழுகுவர்த்தி வெளிச்சத்துடன் வாசலில்போய் ஒருமுழங்கால் மடித்து ஆசாரம்செய்து அழைத்து வருவது முறை. அச்சமயத்தில் குருவானவருக்கு எவ்வித வந்தனங்களும் பரிமாறிக் கொள்ளக் கூடாது. குருவானவர் அறைக்கு வந்ததும் கூடியளவு குடும்ப அங்கத்தினர் அங்கே முழந்தாட்டியிட்டு பங்குபற்றுவது நல்லது.

மேரி: நோயாளி பாவசங்கீர்த்தனம் செய்ய எண்ணினால் எல்லோரும் வெளியில் போய்நின்று, திரும்ப குருவானவர் உள்ளே அழைக்கும்போது வரலாம்.

சொர்ணம்: குருவானவர் சற்பிரசாதம் கொடுக்கத் துவங்கும்போது நாமெல்லாம் நோயாளியோடே சேர்ந்து பாவசங்கீர்த்தனமந்திரம் சொல்லவேண்டும். குருவானவர் எல்லாம்முடித்து ஆசீர்வாதம் கொஞ்ச பின் யாராவது ஒருவர் கொஞ்ச நேரம் நோயாளியின் பக்கத்தில் இருந்து சற்பிரசாத அனுபவிப்பின் செயல்களை அவர்காதுகேட்கவாசிக்க வேண்டும்.

மங்களம்: சுவாமி சற்பிரசாதம் கொடுத்தபின் விரல்களைக் கழுவவா ரில்லையா? அந்தத்தண்ணீரை என்ன செய்வது?

மேரி: சுவாமியார் அதை நோயாளிக்குக் குடிக்கக் கொடுப்பார். நோயாளி தண்ணீர் குடிக்கமுடியாத சந்தர்ப்பமானால் நாம் ஒரு சிறுகிடங்கு வெட்டி அதற்குள் அத்தண்ணீரை ஊற்றி மண்ணால் மூடிவிடவேண்டும்.

இராணி: குருவானவர் திரும்பப் போகும்போது குருகுடி அங்கத்தினர்

தோட்டக்கலை

ரோஜா மலரே!.....

ரோஜாமலர் மலர்களின் அரசி. அதை விரும்பாதார் யாருமில்லை. "ஒரேயொரு ரோஜாவாவது என்ற முற்றத்தில் நாட்டி வளர்த்துவிட வேண்டும்" என்ற அபிலாசை அநேக பெண்களுக்குண்டு. ஆனால், ரோஜாவுக்குத் தான் அரசியென்ற கர்வமோ என்னவோ சில பெண்களுடைய ஆசையைக் கெடுத்துவிடுகிறது. இருந்தாலும் நாம் சிலமுறைகளைக் கையாண்டால் எப்படியோ ரோஜாவை நம்மீட்டுத்தோட்டங்களை அலங்கரிக்கச் செய்யலாம். இதோ கவனிப்போம்.

ரோஜாச்செடியைப் பயிரிட நீர் தேங்கிநிற்காத செம்மண்ணிலும் சிறந்தது. முதலில் ஆழமாகக் கொத்தி காய்ந்த அல்லது மட்கின இலைகுழைகளைப்போட்டு மூடவேண்டும். பின்னர் காயவைத்த ஆட்டுஎருவைத் தூளாக்கி மேலேபோட்டு நன்றாக மண்ணுடன் கலந்துவிட்டு ரோஜாச்செடியை நாட்டலாம். தண்ணீர் போதியளவு பாய்ச்சவேண்டும் மழைகாலங்களில் இலகுவாக நறுக்குப்பதியன்கள் போட்டுச் செடிகளை உண்டாக்கலாம். இப்பதியன்கள் துளிர்ந்து வேர்விடும்வரை நிழலில் இருக்கவேண்டும். செடிகளையே வளைத்துவளைத்து வளைப்புப்பதியன்களும் போடலாம். இது வெகுவினரவில் வேர்ப்பிடித்துவிடும். பதியன்களை நாட்டும்போது சாய்த்து ஊன்ற

ஒன்றுகூடி அவருக்கு நன்றிகூறி வழியனுப்பிவைக்க மறந்துபோகக் கூடாது;

பாட்டி: மெய்தாண்டி இராணி! நீ படித்தவளில்லையோ? உனக்குப் பண்பான விஷயங்கள் எல்லாம் நன்றாகத் தெரிந்திருக்கிறது.

மங்களம்: பாரடி! இதெல்லாம் பெண்பிள்ளைகள்தான் முக்கியமாக அறிந்திருக்க வேண்டுமென்று எண்ணுகிறேன். நல்லகாலம் இந்தவிஷயங்களை அறிந்துகொள்ள எனக்குச் சந்தர்ப்பம் கிடைத்ததோ இல்லையோ? அல்லதுநானும் கமலாவைப்போல் திகைத்துப்போய் நிற்பேனடி இப்படி ஒரு சந்தர்ப்பத்தில்.

பாட்டி: எடி பிள்ளை இராணி! உவன்பிள்ளை அந்தக் கென்னடித்தம்பியடை பெண்சாதிபாடு அப்புறம் எப்படியாய்ப் போச்சடி? ஏதாவது விஷயம் வந்துதா பேப்பர்களிலே!

இராணி: ஆமாம் பாட்டி! நியூயோக் என்ற இடத்தில் பெரிய ஒரு கண்காட்சி வைத்தார்களாம். அதில் வத்திக்கானிலிருந்து கொண்டுபோன ஒரு பெரிய சிற்பிசெய்த வியாகுலமாதாவின் உருவம் யேசுநாதர் மடியிலே வளர்த்தியதுபோலே இருந்ததாம். அப்படியே கால்மணிகேரம் கண்ட கொட்டாமல் பார்த்துக் கண்ணீர் வடித்தாளாம்.

பாட்டி: அட கண்ணாறுவியே!

சொர்ணம்: ஒரு வருஷத்துக்கு முன் தன்னுடைய கணவன் குற்றுயிராக இரத்தக்காயத்தோடே அவள் மடியில் சரிந்திருந்தது ஞாபகத்துக்கு வந்ததாகும்.

இராணி: இருக்கும். இப்போ சில நாட்களுக்கு முன் கென்னடியின் 47-வது பிறந்ததினம் வந்ததாம். அன்றைக்கு இரண்டு குழந்தைகளோடும் போய் திவ்வியபூசை கண்ட பின் கல்லறையையும் போய்ச் சந்தித்தாளாம். படம்போட்டிருக்கிறார்கள் பேப்பரிலே. பார்க்க ஒரேபரிதாபம்.

பாட்டி: நாமென்ன செய்வோம்! அந்தப் பிள்ளையும் இப்படியாகுமென்று நினைத்திருந்தாளோ. இப்படியாய்ப் போச்சு.

(பாட்டி பக்கம் பார்க்க)

வேண்டும். செடிநன்றாய் வளர்ந்து வருகையில் ஆட்டுஎரு முட்டைக்கோது, காய்ந்த தேயிலைச் சக்கை இவற்றை அடிக்கடிபோட்டு, வாரத்துக்கு இருமுறையாவதுகிண்டி, களைகளை நீக்கவேண்டும். செடியைச்சுற்றி அதிகநீர் தேங்கினின்றால் செடி அழுகிவிடும். அடிக்கடி இலையின்மேல் நீர்தெளித்து, கழுவிவிடுவது அது செழித்து வளர்வதற்கு உதவியெய்யும்.

மழைகாலங்களில் ரோஜாச்செடிகளைக் கத்தரித்துவிடுவது நல்லது. ஆனால் அடிக்கடி பழங்கிளைகளை வெட்டி அகற்றுவதனால் புதுக்கிளை உண்டாகவும், மிகுதியாய்ப் பூக்கவும் வழியாகும். பூத்துக் காய்ந்த கிளை, தண்டுகள், செழிப்பற்ற கிளைகள், வாடிப்போன, பூச்சி அரித்த கிளைகள் இவற்றைநீக்கி விடுவது மிக அவசியம். ரோஜாச்செடிக்கு எதிரிகள் பல. சிறிய வெள்ளைநிற வண்டு இலைகளை அரிப்பதில் மிகமுன்முரமாக நடுபடும். பல்வி, சிறிய ஒண்கள் என்பனவும் குருத்து இலைகளைக் கடித்துத்தின்பதில் ஆர்வம் காட்டுவன. ஏறும்புகளில் சில வேரை அரித்துச் செடியை முழுவதுமே பாழாக்கிவிடும். வேறுசில வெண்மையான பூஞ்சணவளை உண்டாக்கி, செடியைப் பலமிழக்கச் செய்துவிடும். இவற்றை அகற்றடி. டி. ரி. மருந்துதெளிப்பது நல்லது. ஏறும்புகளையும், வண்டுகளையும் பிடித்துக் கொன்றுவிடுவது இன்னும் சிறந்தது: சாம்பரை நீரில் கரைத்துத் தெளிப்பதும் சிறந்த முறையாகும்.

ரோஜாவில் அநேகவகைகளுண்டு. சாதாரணமாக ரோஜா நிறத்தில் அநேக இழக்களுடன் கிண்ணம் போல அழகாக மலர்வது. இது செடியாக வளரும் தன்மையுடையது. இந்தவகைச் செடியை ஒரே நேராக ஏழெட்டுச் செடிகளை நாட்டி, ஒன்றுமலரும்போது ஒரேவரிசையில் பார்க்க மனோரமியமாக இருக்கும். சிவப்புரோஜா மற்றொரு இனம். இது செடியாகவும் உள்ளது. கொடியாகவும் உள்ளது. கொடிரோஜாவேலிகள் அமைத்துப் படரவிடவும், பந்தல்கள், ஏணிக் கால்கள் போல அமைத்துப் படரவிடவும் ஏற்றது. காட்டுரோஜா இன்னொரு ரகம். இது செடியாகவே வளரும். வளைத்து நாட்டிவிட்டால் ரோஜாப்பற்றையாக ஒருவட்டமான, நீள்சதுரமான அல்லது முக்கோணமான பாத்திகளில் செழித்துவளரும். வஞ்சகமின்றி எக்காலங்களிலும் பூக்கும். அரும்பி மலரும்போது மெல்லிய ரோஜாநிறமாகவும், பின்னர் விரியவிரிய வெண்மையாகவும் தோன்றும். கொத்துரோஜா வேறொருவகை. அது 5,7,9, என்ற கணக்கில் ஒரே கிளையில் கொத்துக்கொத்தாகப் பூக்கும். அப்படி மலர்ந்திருக்கையில் அதற்கு அழகு அதேதான். மெல்லிய ரோஜா நிறமுடையது. பொத்தான்ரோஜா சிறிய அளவாகப் பூப்பதால் இப்பெயர் பெற்றுவிட்டது. சிறிய செடியானாலும் பூக்கள் ஏராளம். அநேகமாக ஆண்கள் கோட்டுகளில் பொத்தான் துவாரத்தில் மாட்டிக் கொள்ளச் சிறந்தது. மேலும் ஒரே மஞ்சள், நாவல், வெள்ளைநிறமாகிய மலர்களைப் புஷ்பிக்கும் ரோஜாச்செடிகளும் பலவகையின.

ரோஜா வளர்ப்பதற்குக் கூடிய பராமரிப்புத் தேவை. அசட்டையாக விட்டால் மற்றச் செடிகளைப் போல இது சிறந்தபலனைக் கொடுக்காது. ஆகவே, சற்று அக்கறை காட்டினாலும் அச்செடிகளும் மிக அக்கறையாக நமக்கு ரோஜாமலர்களைப் புஷ்பித்துத் தருமென்பதில் ஐயமில்லை.

பேசும் பேரை

நடனம் ஆடினேன்

சிலர் துள்ளித் துள்ளி நடக்கிறார்கள். சிலர் காலேத் தூக்கித் தூக்கி அடித்தபடியே வருகிறார்கள். இளங்கன்று பயமறியாது என்பதுபோல சிறுவர்களும், சிறுமிகளும் ஓடிவருகிறார்கள். கிட்டவந்ததும் எல்லோரும் தங்கள் பாதங்களையும், கால்களையும் தடவுகிறார்கள். எதையெதையோ பிடித்து எறிகிறார்கள். இப்படியெல்லாம் செய்வது இந்தக் கிராமத்துக்கே உரித்தான கலை என்று எண்ணினேன். இந்த நடனத்தின் பெயர் என்ன? என்று அந்தக் கோவிற கட்டளைக் குரவரை வினாவினேன். "இதற்குத் தான் அட்டை நடனம் என்று பெயர்" என அக்குரவர் கூறினார். இதற்கு டையே எனது கால்களிலும் ஏதோ ஊர்வதுபோன்ற உணர்ச்சி. குரவர், "அட்டை" என்றதும் யானும் கால்களைக் குனிந்து நோக்கினேன். அங்கு பல அட்டையர்கள். நானும் தொடங்கி விட்டேன் அட்டை நடனத்தை. கால்களைத் தூக்கித் தூக்கி அடிக்கிறேன். பிடித்துப் பிடித்து எறிகிறேன் அட்டையர் படையை.

சந்தானுள் சந்தியில்

புவாக்கிடையா என்ற கிராமத்தில் ஆனால் முனிஸ்வரி ஆலயத் திருவிழா ஆரம்ப தினத்தன்று யான் சென்ற போது கண்டகாட்சி இது. சூழ்வாமலைகள், நடுவே ஒரு குன்றின்மீது எழுந்து நிற்கிறது இச்சிறு தேவாலயம். தலைவிலுப் புனிதபதியில் திருநாள் முடிந்து சிலவாரங்கட்குப் பின்னர் தான் இங்கு தொடங்குவார்கள். அன்று தினம் கொடியேற்றவிழா. இளைஞர்கள் பலர் சுறுசுறுப்பாக ஆலய அலங்கரிப்பில் ஈடுபட்டிருந்தனர். சிறுமியர்கள் பூக்களைச் சேகரித்துக்கொண்டு ஆலயத்துக்கு வந்தனர். யாழ்ப்பாணத்தில் ஆலய அலங்கரிப்புக்கோ, அல்லது வைபவ தேவைகட்கோ, மலர்களைச் சேகரிப்பதில் நாம் படும் சிரமம் எத்தனை? ஆனால், இப்பகுதிகளிலோ ஒரு விசேஷம் என்றவுடன் தங்கள் இல்லங்களிலிருந்து ஏராளமாகக் கொண்டுவந்து பூக்களாக நிறைத்து விடுகின்றனர் சிறுவர்களும், சிறுமியரும்.

கொடி ஏறியது

கொடிமாததை உயர்த்துவதற்காக அவ்வாலயக் கிறிஸ்தவர்கள் அனைவருமே திரண்டு நின்றனர். ஒருபுறத்தில் சில பெண்கள் நவ்வானம் எனப்படும் ஒருபெரிய வட்டவடிவமான மேளத்தைச் சுற்றி அமர்ந்த தங்கள் கரங்களால் தாளத்துக்கேற்றபடி தட்டிப் பேரொலி எழுப்பினர். குரவர் கொடிமாததை ஆசீர்வதிக்க, சூழநின்ற மக்கள் பெருமகிழ்ச்சி ஆரவாரத்துடன் கொடிமாததை உயர்த்த இந்நாட்டு வழக்கப்படியே மழையும் கலகலவெனப் பெய்து வைபவத்தைச் சிறப்பித்தது.

இன்னல்கள் பல

அந்தக்காலத்தில் குருமார்பல இன்னல்கள் மத்தியிலே தொண்டாற்றினார். இக்காலத்திலோ அவர்களுக்கு என்ன குறை? எனப் பலர் கூறுவதுண்டு. ஆயின், அவர்கள் புவாக்கிடையா போன்ற வசதிக்குறைவான பகுதிகளில் கடமையாற்றும் தொண்டர்களைப்பற்றி அறிவதேயில்லை. இந்தக் கிராமத்திலே குருவானவர் தங்குவதற்குச் சரியான அறை கிடையாது. பீடத்தின் பின்புறமுள்ள சக்கிரிஸ்தையே குருவானவரின் படுக்கை அறை, சாப்பாட்டறை, படிப்பறை எல்லாம். அந்த அறையின் ஒருமுலை சமையலறையாக உதவுகிறது. கட்டிலையே சாப்பாட்டு மேசையாகவும் பாவிப்பார்கள். மலசலகூடம் கிடையாது. சூழ வர ற்ப்பர் மரங்களிருப்பதால் கொசுக்

கடியும் அட்டை உபத்திரவமும் சர்வ சாதாரணம். எனவே, எங்கள் காலத்திலும் குருமார்பல இன்னல்கள் மத்தியில் தொண்டாற்றுகிறார்கள் என்பதை புவாக்கிடையா போன்ற கிராமத் தேவாலயங்கட்குச் சென்றால் மட்டுமே உணர்ந்து கொள்ள முடியும்.

ஒவ்வொரு வாரமும்

முன்று வாரங்களின் முன்னால் யாழ் தேவியில் கொழும்பை நோக்கிப் பிரயாணம் செய்தபோது எனது ஆசனத்தின் முன்பாக ஒரு குரவர் அமர்ந்திருந்தார். பலநல்ல விஷயங்களைப்பற்றிச் சம்பாஷித்தோம். பத்திரிகைகளின் பக்கமாக எங்கள் பேச்சுத்திரும்பியது. வெளிநாட்டுக் கத்தோலிக்க பத்திரிகைகள்பற்றிப் பேசியபின் பாதுகாவலனில் வந்து நின்றது எங்கள் சம்பாஷணை. "பேசும்பேனுப்பகுதியை நான் விரும்பிப்படிக்கிறேன். பலர் என்னிடம் அப்பகுதியைப்பற்றிக் கூறியுள்ளார்கள்" என அக்குரவர் கூறியபோது எனது மனதில் பெருமகிழ்வு ஏற்பட்டது. கூச்சத்துடன் "பேசும்பேனுவை எழுதுபவன் யான்" என்பதைத் தெரிவித்தேன். அப்படியா உங்களைச் சந்தித்ததில் மகிழ்ச்சி அடைகிறேன். ஆனால், சில வாரங்களில் இப்பகுதி காணப்படாதது ஒருகூற, ஒவ்வொரு வாரமும் எழுதுங்கள். ஏனெனில், பலரும் அதை விரும்பிப் படிக்கிறார்கள் என்றார். பின்னர் நான் அம்பிற்றியாவில் கடமையாற்றுகிறேன். அங்கு ஒருமுறை வாரங்கள். பேசும்பேனுவைக்குப் பலவிஷயங்கள் கிடைக்கும் எனக்கூறி குருநாகலையில் பிரிந்து சென்றார். அக்குரவரின் நல்லாலோ சனைகட்கு பேசும்பேனுவின் நன்றி உரியது.

உங்களுக்குத் தெரியுமா?

* கி. பி. 651-ம் ஆண்டு ஆவணி 31-ல் அர்ச். எயிடன் காலமானார். அன்றிலிருந்து பலநூற்றாண்டு கட்டு முன் ஆவணிமாதம் முப்பத்தோராம் தேதி எயிடன் இளைப்பாற்றித்தினம் என்ற பெயரால் அழைக்கப்பட்டது.

* 1380-ல் அவதரித்த அர்ச். வித்வினா, தனது பதின்முன்று வது பராயத்தில் ஒருபெரும் விபத்துக்குள்ளானார். அன்றிலிருந்து 40 வருடங்கள் அவள் படுக்கையிலேயே பொறுமையுடன் காலத்தைக் கழித்தாள். திருச்சபை அவளைத் திராதநோயாளர்களினதும் பலத்தஇன்னல்களுக்கு உள்ளாகுபவர்களினதும் பாதுகாவலாளியாக நியமித்துள்ளது.

* பதினாறாம் நூற்றாண்டில் கிறிஸ்தவர்களால் சுற்றுப்பிரகாரங்களின் போது பாவிக்கப்பட்ட வெளிச்சக் கூண்டு ஒன்றை அண்மையில் யப்பான் தேச புதைபொருளாராய்ச்சிக்காரர்கள் கண்டுபிடித்துள்ளனர். இவ்விளக்குக்கூண்டு கல்லாலாயது. சிறுவை வடிவத்தில் செய்யப்பட்டுள்ளது.

* இற்றைக்கு சுமார் 500 வருடங்கட்குமுன் இத்தாலிதேச நேப்பிள் நகரின் அதிமேற்றிராணியாராயிருந்த அர்ச். அன்ரோனினஸ் ஆண்டகையே முதன்முதல் ஞானோபதேச புத்தகத்தை எழுதியவர் என்ற கௌரவத்துக் குரித்தாகின்றார்.

* சுவிற்செலாந்தில் அண்மையில் திரட்டப்பட்ட குடிசன மதிப்புக் கணக்கு அங்கு 33% மானேர் கத்தோலிக்கர்கள் என்பதைத் தெரிவிக்கின்றது.

"சாவான பாவத்துடன் இருக்கிறவர்களுக்காக மன்றாடக்கொள்வது, மகா உந்நதமான தருமமாகும்."
— அவினாவின அர்ச். தெரேசம்மா

மகளிர் மன்றம்

(3-ம் பக்கத் தொடர்ச்சி)

சொர்ணம்: சரிபாட்டி நேரமாறது. இந்தப்பள்ளிக்கூடப் பையன்களுக்கெல்லாம் இன்றைக்கு ஆசீர்வாதம்முடிய, கூட்டமொன்று துவங்கப் போவதாகக் குருவானவர் பிரசங்கத்திலே சொன்னார். அவர்களைப் பிடித்துப் பின்னேரம் அனுப்பவேண்டும்.

மங்களம்: மெய்தாண்டி எங்கவிட்டுச் சிறுவர்களும் பந்துவிளையாட வெளிக்கிட்டு விடுவார்கள். போய் அவர்களை அனுப்பிவைக்கவேண்டும்.

இராணி: சரிபாட்டி, வருகிறவாரம் சந்திப்போம்.

(கலைகிறார்கள்)

நன்றித்துதி

கல்லறை ஆண்டவரின் இரக்கத்தினாலும், அர்ச். யூதாததேயு, சந்திக்கலார் இவர்களுள் மன்றாட்டினாலும் நான் என் பரிட்சையில் சித்தியடைந்தேன். இவர்களின் நாமம் ஸ்துதிக்கப்படுவதாக.

ஓர் அடியாள்

நன்றியறிந்த ஸ்தோத்திரம்

ஐந்துகாயவாரம்பெற்ற வண. பீயோ சுவாமியாரின் சலுகையால் தேவன் எனது கணவனை ஓர் ஆபத்திலிருந்து காப்பாற்றியதற்காக நன்றிசெய்தி நேர்த்தியின்படி இதைப்பிரசுரிக்கிறேன். யாழ்ப்பாணம் ஓர் அடியாள்.

● கம்ப்யூனிஸ்த ஆட்சியில் இருந்து வரும் கிழக்குஜேர்மனியிலே டக்ரர் மாருக்குப் பெருந்தட்டுப்பாடு ஏற்பட்டுள்ளது. இதற்கு முக்கியகாரணம் அங்குவைத்தியசேவைசெய்துவந்தக் றர்மார் பலரும் சுதந்திரமேற்குஜேர்மனிக்குத் தப்பியோடிவிட்டமையே.



மரண ரூபகம் ஆவணி 25, 29.

சாமுவேல் பிறப்பு: 1893. ஐப்பசி 15.	மகள் பிறப்பு: 1927. ஆனி 22.
இறப்பு: 1960. ஆவணி 25.	இறப்பு: 1940. ஆவணி 29.

அனுபவ முதிர்ச்சியாலும், ஞானத் தேர்ச்சியாலும், அன்பின் பெருக்காலும் என் உள்ளத்தில் என்மும் இடம் பெற்றுள்ள என் அன்புக்கணவர் திரு. எஸ். என். சாமுவேல் அவர்களின் ரூபகத்தினம் ஆவணி 25 என்பதையும்; என் உதரத்தில் உதித்த, இரக்தத்தில் கனிந்த என்ஒரே பேரூன ஆருயிர் மகள் செல்வி இராசாத்தி பிலோமினுவின் ரூபகத்தினம் ஆவணி 29 என்பதையும் என்உற்றர் உறவினருக்கு ரூபகப்படுத்திகின்றேன்.

இரக்கமுள்ள யேசுவே இவர்கள்மேல் இரக்கமாயிரும்.

முடிவில்லாத ஒளி இவர்கள்மேல் பிரகாசிக்கக்கடவது.

அன்னம்மா சாமுவேல்

மிருசுவில்

நன்றியறிந்த ஸ்தோத்திரம்

திரு இருதயநாதரின் இரக்கத்தினாலும், பரிசுத்த சதாகாயமாதா, அர்ச். யூதாததேயு இவர்களின் மன்றாட்டினாலும் நான் கேட்ட மன்றாட்டுக் கிடைக்கப் பெற்றேன். இன்னும் எனக்கிருக்கும் வருத்தங்களினின்றும் காப்பாற்றும்படியும் வேண்டுகிறேன். பிரசுரிக்கத்தாம தித்தற்கு மன்னிப்புக் கேட்கிறேன்.

ஓர் அடியாள்.

அல்ஸ்ட்ரன் மீன்பிடி வலைகள்

அல்ஸ்ட்ரன் மீன்பிடி வலைகள்
உழைப்பில் சிறந்தவை, விலை மலிவு.

- ஏலினாருல்** அல்ஸ்ட்ரன் வலைகளில் மிகவும் உற்பிபானது. சுரமுள்ள போதும் அதே அளவுக்கு பலமானது.
- அல்ஸ்ட்ரன்** வலைகள் போதுமான அளவுக்கு நீண்டு கொடுக்கும் குணமுடையவை.
- அல்ஸ்ட்ரன்** வலைகள் உற்பிபானவை. சிறப்பான முடிச்சுத் தளராத தன்மைமுடையவை.
- அல்ஸ்ட்ரன்** வலைகள் கனக்குறைவானவை. நண்ணீரை குறைவாக உறிஞ்சும். கன்மையுள்ளவை.
- அல்ஸ்ட்ரன்** வலைகள் விரைவில் உலர்ந்துவிடும்.
- அல்ஸ்ட்ரன்** வலைகள் சூரிய வெப்பத்தை தாங்கிக்கொள்ளும் சக்தியுடையதால் பழுதடைபடாமட்டர்.
- அல்ஸ்ட்ரன்** வலைகளின் விலையும், மற்ற செயற்கை நார்களை விட குறைவுதான்.

அல்ஸ்ட்ரன் மட்டுமே இவ்வனுசலங்கள் அனைத்தையும் அளிக்கவல்லது. அல்ஸ்ட்ரனின் விசேஷத் தன்மைகளை மற்ற நார்களுடன் ஒத்திட்டிக் காட்டும் இலவசப் புத்தகம் ஒன்றை பெற இன்றே எமக்கு எழுதுக. கெடிக்கல் இன்டஸ்ட்ரிஸ்(கொழும்பு)லிமிடெட், தபால் பெட்டி 352, கொழும்பு.



2ஆம் வத்திக்கான் பொதுச் சங்கத்திற்காக செயம் (6-வது சின்னப்பர் இயற்றியது)

சருவேகரா சுவாமி, உமது மகத்துவத்தின் சிம்மாசனத்திலிருந்து உமது ஞானத்தை இரண்டாம் வத்திக்கான் பொதுச்சங்கத்தின்மேல் வரவிடும். உமது திருவுளத்திற்குப் பிரியமானவைகளை அறிந்து, உமது வழிகளைக் கண்டுபிடிக்க, சங்கத்திற் கூடியிருக்கும் உமது திருச்சபையின் ஆயர்களுக்கு உமது இஸ்பிரீத்துசாந்துவின் ஏழுவிதகொடைகளையும் பொழிந்தருளும். அவர்கள் உமது பிரகாசத்தால் கற்பிக்கப்பட்டு, உமது உதவியினால் ஆதரிக்கப்பெற்று, சத்தியத்தினதும் அன்பினதும் சம்பூரணத்தில் தவறினதைச் செவ்வையே நடத்தவும், கோணலானதை நேராக்கவும், சிதறினதை ஒன்று சேர்க்கவும், பழமைஅடைந்ததைப் புதுப்பிக்கவும், புதிய ஸ்தாபனங்களைச் சிருஷ்டிக்கவும் அவர்களுக்கு வழிகாட்டியருளும்.

இவ்விதமாய், எல்லாமக்களினதும் இரட்சணியத்துக்காக, உமது திருச்சபை இளமையின் மறுமலர்ச்சிபெற்று, தனது பரிசுத்தத்தினாலும், நீதியின் மேற்கொண்ட பேராவலாலும் அதிகமதிகமாய்த் துலங்கிப் பிரகாசிக்கவுஞ் செய்தருளும் சுவாமி, ஆமென்.

வாழ்வாங்கு வாழ...7

நகைச்சுவை வேண்டாமோ நமக்கு

ஏ. பி. வி. கோமல்

அன்பு என்ற வார்த்தைக்கு இருப் பதுபோல, நகைச்சுவை என்ற சொல் லுக்கும் கருத்துக்கள் பல உள. அதன் அர்த்தங்களால் ஒரு பட்டியல் தயா ரித்தால் தொடக்கத்தில் காணப்படும் கருத்துக்கு நேர்மாறான கருத்தையே கடைசிச் சொல்தரும்! ஏன் 'மோகம்' என்ற சொல்கூடச் சிலவேளைகளில் "அன்பு"க்கு மறுவார்த்தையாகத் தொனிக்கிறதல்லவா! அதுபோல "ஏளனம்" கூடச் சிலவேளைகளில் நகைச்சுவைக்கு ஏற்ற வேற்றுச் சொல் லாகப்படலாம். ஏன்? தட்டிப்பேசுத லும், வெட்டிப்பேசுதலும் கூட நகைச் சுவையாகிறதே சில சந்தர்ப்பங்களில்!

ஆனால்—உண்மையான நகைச்சுவைக்கு ஏற்ற கருத்துத்தான் என்ன? அது ஒருவிதக் கலவை! அதாவது—மனிதனின் இயற்கையான முட்டாள்தனத்துடன் கலந்த ஒருவிதப் பற்றும் பாசமுமே! அல்லாமலும்—நகைச் சுவை என்பது பொருத்தாத செயல்களைக்கண்டு, ரசித்து வெளியிடுவதே! இந்த ஆற்றல் ஒருவாப்பிரசாதமே. அது மற்றவர்களுடன் நல்லாழ்வைச் சுவைப்பதே செய்கிறது.

இந்தச் சுவையை எங்கே பெறுவது? ஆம்—இதயத்தின் அடித்தளத்திலேயே காணலாம்! பெறலாம்!! நீங்கள் 'அடுத்தவருக்காக' கொஞ்சமேனும் உணர்ச்சியில்லாதிருந்தால்—நகைச்சுவையைப்பற்றி எண்ணிப்பார்க்கவே வேண்டாம். அடுத்தவரை நீங்கள் அளக்க முடியாவிட்டால் அருமையான நகைச்சுவை தங்களுக்கு வராது. சிரிப்பதற்குள்ளதைச் சட்டிக்காட்ட உங்களால் முடியாவிட்டால் நகைச்சுவையைப்பற்றி நீங்கள் நினைக்கவே வேண்டாம். ஏன், சிலர் நகைச்சுவையை ரசித்து சுவைக்கக் கூடியவர்களாக இருப்பர். ஆனால்—அதனை வருவிக்க முடியாதவர்களாய் இருப்பார்கள்.

ஆறாவது அறிவானது, நந்திர்வை அளிக்கக்கூடிய நல்லறிவுடனும் உண்மையுடனும் கலந்திருக்கும்போதே நகைச்சுவையை உண்டாக்கக்கூடிய சக்தி ஏற்படுகிறது. அல்லாமலும்—மாறுபட்ட மனிதர்களைப்பற்றியும், குணநலன்கள்பற்றியும், வாழ்க்கை முறைகளைப்பற்றியும் நாம் அறிந்திருக்க வேண்டும் இவ்வரிய ஆற்றலைப்பெற, அவ்வாறெனில் தன்னைப்பற்றி ஒரு பகுதியைத் தெரிந்தவர்—அடுத்தவ

னைப்பற்றி அரைவாசியே தெரிந்தவர் இத்திறையில் வெற்றியீட்டமுடியாது. ஆனால்—நம்பிக்கையால் இந்நல்ல நிலையை நம்மால் அடையமுடியும், ஏன், நம்பிக்கை விண்ணுலகை உலகத்துக்குக்கொண்டு வருகிறதே. காலத்துக்கு முடிவில்லாத தன்மையைக் கொடுக்கிறதே. நம்பிக்கை விரிகிறதே! நம்பிக்கைதானே அடுத்தவனைப்பற்றி அறியவும் தன்னைப்பற்றியே தாமிடவும் செய்கிறது. நம்பிக்கைதானே, கடவுளின் திட்டத்தை நம் கண்முன் காட்டுகிறது. ஆம்! திட்டத்தைக் குலைக்கப்பார்க்கும் தீயவரைக்கண்டு சிரிக்கச்செய்கிறது.

யேசுநாதர் சிரித்தேயிருக்கமாட்டார் என்று சொல்பவர்கள் இருக்கலாம். ஆனால், உண்மையில் புன்முறுவல் செய்தே இருப்பார். ஏன், சாக்கியாசை—அவன் செய்கையைக்கண்டு முறுவலிக்காமலா இருந்திருப்பார். ஆம், வரிவகுலிப்பவர்கள்மேல் யேசுவுக்குக் கொஞ்சம் கருணையுண்டு, என்றறிந்த சாக்கியாஸ் அவரைக்காணவந்திருந்தான். ஆனால், கூட்டமோ கூட்டம்! ஆனால், ஆசாமியோ குள்ளம். ஆதலால், என்ன செய்தான் தெரியுமா? பக்கத்திலிருந்த மாத்தில் ஏறினான்! இதைக் கண்டுதானே யேசுவும் "நகைச்சுவை" எழுப்பவேண்டி "சாக்கியாஸ் சீக்கிரம் இறங்குவா! நான் இன்று உன்வீட்டில் தங்கவேண்டும்" என்றிருப்பார்! என்ன, யேசு நகைத்திருப்பாரா? இல்லையா?

இன்னும்—அப்போஸ்தலர்கள் சிறு பிள்ளைகள் தன்னிடம் வருவதைத் தடுத்தபோது; அர்ச். இராயப்பர், "என்ன குருவே! நாங்கள் எல்லாவற்றையும் விட்டுவிட்டு வந்திருக்கிறோமே!" என்று சொன்னபோது; "இவரை நான் அறியேன்?" என்று சொன்னபோது; யேசு புன்முறுவல் செய்திருப்பாரா? இல்லையா? ஏன், யேசு மக்களைப்பார்த்து "மகிழ்த்திருங்கள்". —"சந்தோஷப்படுங்கள்"; "களித்திருங்கள்" என்று சொல்லிய தடவைகளை எண்ணிப்பாருங்களேன்! எத்தனை முறை! எத்தனைமுறை!!

ஆம். முடங்கிக் கிடப்பவர்களையும், முணுமுணுப்பவர்களையும் கிறிஸ்தவம் வேண்டிவதில்லைத்தான்! ஆனந்தம், சந்தோஷம் உண்மையான மகிழ்ச்சி—இவைகளைத்தானே கிறிஸ்து மதம் விரும்புகிறது. அப்படியெனில் இம் மகிழ்ச்சியை, சந்தோஷத்தை, ஆனந்தத்தை ஏற்படுத்தக்கூடிய நகைச்சுவை நமக்கு இருக்கவேண்டாமா என்ன?

மேற்றிராணியாரின் நிருபம்

[2-ம் பக்கத் தொடர்ச்சி]

வீர்கள். இக்காலத்தில் உலகிலே எழுப்பப்படும் கூச்சல்கள் பல கிறிஸ்து நாதரின் போதனைகளுக்கு முரண்பாடானவை. அத்தோடு சயநல ஆசைகள் எமது நாளாந்த சிவியத்தில் பெரும் பங்கு பெற்றவருகின்றன. ஆகவே, இவற்றின் மத்தியில் மேற்கூறப்பட்டவாறு ஒழுக்குவது இலேசாய் இருக்கமாட்டாது. ஆனால், பரிசுத்த தனத்தை உங்கள் முழு இருதயத்துடன் ஆசித்தால் தேவனே நீங்கள் என்ன செய்யவேண்டுமென்று உங்களுக்குப் போதித்தருளுவார்.

இவ்வருடம் முடிவுறுவதற்கு இன்னும் சில மாதங்களே இருக்கின்றன. ஆகையால், இத்தருணத்தை உபயோகித்து குருமடத்துக்கு, மாணவர்களைத் தெரிந்தெடுக்கும் விஷயத்தைப் பற்றிப் பெற்றோர், குருமட ஆசிரியர், பக்திச்சபை மாணவர்களின் அங்கத்தவர்களின் தேர்வு ஆதிகோருக்கும் ரூபகப்படுத்த விரும்புகின்றோம். குருபதவிக்கு அழைத்தல் பெறுவது தேவனாலேயே கொடுக்கப்படும் அரிய கொடையெனினும் நாம் யாவரும் இதில் ஒத்தழைக்க வேண்டுமென்று தேவன் விதித்திருக்கிறார். கிறிஸ்துநாதரைத் தமது சகோதரர்களுக்குப் போதிப்பதற்குத் தம்மை அர்ப்பணிக்கும் ஆத்தமாக்கள் எக்காலத்திலும் பார்க்க இக்காலத்திலே தேவைப்படுகின்றனர். இக்கருத்தை மனதில் இருத்தி உங்கள் பிள்ளைகளை இந்த நோக்கத்துடன் ஆயத்தப்படுத்துங்கள். எமது பள்ளிக்கூடங்களிலும் கல்லூரிகளிலும் படிக்கும் மாணவர்களைத் தம்முட்பலர் கிறிஸ்துநாதரைப் பின்பற்றுவதற்குக் குருத்துவத்தைத் தெரிந்தெடுக்க வேண்டுமென்று இப்போது துவக்கமாகவே விசேஷ முறையில் மன்றாடிவரும்படி கேட்டுக் கொள்ளுகிறோம். தேவ அழைத்தல் தங்களுக்கு இருப்பதாக உணர்வார்கள் தங்கள் பங்குக்குவருடவைது அல்லது தாம் விரும்பும் எந்தக் குருவானவரிடமாவது பேசி, தங்கள் பெயர் ஆதியாம் விபாங்களைக் கார்த்திகைமாதம் முடியமுன் அர்ச். மர்த்தினர் குருமட அதிபருக்கு அனுப்பிவிடவும். தகுந்த சோதனைகளின்பின் தெரிவு செய்யப்படும்.

பம்பாய் களிலே இவ்வருடம் கார்த்திகைமாதம் தொடங்க இருக்கும் சர்வதேச சற்பிரசாத மகாநாட்டுக்காகவும் விசேஷ செய்பதங்கள் பம்பாய் சற்பிரசாத மகாநாடு ஒப்புக் கொடுக்கும்படி வேண்டுகின்றோம். யேசுநாதரையும், அவரது போதனைகளையும் உலகிலே கூடியமுறையில் அறியப்பண்ணுவதற்கு இது அரியதொரு சந்தர்ப்பமாகும். மது மேற்றிராசனத்தில் உள்ள ஒவ்வொரு விசாரணைப்பங்கிலும் மகாநாட்டுக்காகச் செயற்கள் செய்து ஞானப்பூச்செண்டுகள் தயாரிக்கத்

தகுந்த ஏற்பாடுகள் செய்யுமாறு கேட்டுக்கொள்ளுகிறோம்.

ஆகவே, எமது அருமையான பிள்ளைகளே, வத்திக்கான் பொதுச்சங்கத்துக்காகவும் பம்பாய் சற்பிரசாத மகாநாட்டுக்காகவும் உங்கள் செயல்களையும் தபக்கிரைகளையும் மேலும் மேலும் கூடியமுறையில் ஒப்புக்கொடுக்கும்படி உங்கள் எல்லோரையும் தூண்டிவிடிகின்றோம். விசேஷமாக, கீழேதரப்பட்டிருப்பனவற்றைச் செய்வீர்களாக:

1. பரிசுத்த பிதாவின் மேலும் சங்கப் பிதாக்கள் மேலும் தேவன் தமது நிரம்பிய அருளைப் பொழிந்தருளுமாறு எமது மேற்றிராசனத்துக்குச்சேர்த்த எல்லா விசாரணைப் பங்குகளிலும், ஸ்தாபனங்களிலும், துறவறமடங்களிலும் புரட்டாசி 1-ந்திகதி தொடக்கமாக விசேஷநாட்களில் நடைபெறும் செய்பதங்களில் எல்லா விசுவாசிகளும் பங்குபற்றுவார்களாக. இந்த நாட்கள் விசேஷ ஒழுத்தல் நாட்களாகவும் இருக்கலாம். சுவையான உணவு, மதுபானம், தாம்பூலம், புகைத்தல், உல்லாசக் கொண்டாட்டங்கள் முதலியன வற்றை இந்நாட்களிலே முற்றாகத் தவிர்க்கலாம், அல்லது மட்டுப்படுத்தலாம். ஒரு மட்டான ஒரு சக்தி அனுசரிக்கலாம்.
2. புரட்டாசி மாதத்திலிருந்து ஒவ்வொரு ஞாயிறு தினமும் திருமணித்தியாலம் நடைபெறும்.
3. இந்நாட்களில் "இஸ்பிரீத்துசாந்துவின் வரப்பிரசாதத்தை வேண்டிக்கொள்வதற்காக" என்றசெய்முறைசுவையிற் சொல்லப்படும்.
4. நாளாந்தம் திவ்யியூசைமுடிவில் பொதுச்சங்கத்துக்காக பரிசுத்த பிதா விடுத்தசெய்ம் எல்லோரும் சேர்த்து செபிக்கப்படல்வேண்டும். எங்கள் கத்தோலிக்க இல்லங்களில் குடும்பசெய்மார்டை பொதுச்சங்கத்தின் கருத்துகளுக்காகச் சொல்லப்படல்வேண்டும்.
5. வசதிக்குத்தக்கபடி, குருமார்பிள்ளைகளை விசேஷ பக்திஆராதனைகளில், பிரதானமாக திவ்யியூசைபிற் பங்குபற்றுவதிலும், திருவிருந்து அருத்துவதிலும், ஒன்றுகூடி ஈடுபெறச்செய்து, பம்பாயில் நடைபெறவிருக்கும் சற்பிரசாத மகாநாட்டின் நோக்கங்களுக்காக ஐப்பசி 1-ந்திகதி தொடக்கம் ஐப்பசி 31-ந்திகதிவரைக்கும் ஒரு விசேஷ ஞானப்பூச்செண்டு தயாரிப்பார்களாக.

தேவன் உங்கள் யாவரையும் ஆசிரவதிப்பாராக. உங்களின் பிதாவாகிய உங்கள் மேற்றிராணியாரை உங்கள் செயல்களில் விசேஷவிதமாக நினைவுகூர்த்துகொள்வீர்களாக.

கிறிஸ்துநாதரிலும், அமலோற்பவ மரியன்னையிலும் உங்களை நேசிக்கும்
+ ஜே. எமிலியானுஸ்பிள் டீ, O. M. I.,
யாழ்ப்பாண மேற்றிராணியார்.

குறிப்பு: இந்த நிருபம் அடுத்துவரும் ஞாயிற்றுக்கிழமைமீயில் இம் மேற்றிராசனத்திலுள்ள சகலகோவில்களிலும் வாசித்து விளக்கப்படல் வேண்டும்.

ஷத்தில் வாழத்தானே சொல்கிறது நம்மறை. அப்படியெனில்—
நாடியில் நமக்குக் கையேடு!
நகைச் சுவையுடன் நாலுபேருடன் பழகுங்களேன்.
முன்னேறுவீர்களே! உண்மையில் வாழ்வீர்களே! வாழ்வாங்கு வாழ்வீர்களே!!

உள்நாட்டுச் செய்திகள்

கொழும்பு அதிமேற்றிராணியார்

வத்திக்கான் பொதுச்சங்கத்தின் மூன்றாவது தொடர்கூட்டங்களுக்குச் சமூகமளிக்குமாறு கொழும்பு அதிமேற்றிராணியாரான அருட்பெரும் தகை தோமஸ் கூறேஜுண்டகை சென்ற 12-ந்திகதி புதன் கிழமை கப்பல்மார்க்கமாக ரோமாபுரிக்குப் பிரயாணமாகியிருக்கின்றார். திரும்பவும் தாம் வந்து சேருகிறவரையிலே கொழும்பு அதிமேற்றிராணியாரைப் பரிபாலன ராக மகாவல், மொன்சிஞ், அந்தோனி டே சேரம் ஆண்டகையை நியமனஞ்செய்திருக்கின்றார்.

குருமாரின் பொது 'வாட்'

இறக்குவாணப் பட்டினத்திற் போன்று இலங்கையிலுள்ள சகலசாகியத்தினரும், சமயத்தினரும் ஒருவர் மற்றவரின் தேவைகளைக்கவனித்து ஒற்றுமையாகவாழ்வதால் பொருளாதா விஷயமாகவோ, சமூகவிஷயமாகவோ, அரசியல்விஷயமாகவோ நாட்டுக்குப் பெரும் பயன் உண்டாகும்"மெனச் சென்ற 10-ந்திகதியன்று இறக்குவாண ஆஸ்பத்திரியிலே சகலசமயங்களையும் சேர்ந்த குருமாருக்கென்று 10,000 ரூபா செலவில் அங்குள்ள பெளத்த சேவா சங்கத்தால் கட்டப்பட்டவாட்டின் திறப்புவிழாவில் கலந்துகொண்ட சுகாதார உதவிமந்திரியான திரு. டபிள்யூ. பி. ஜி. ஆரியதாசா பேசுன்கயில் கூறலாயினார். இந்தச் சங்கம் விரைவிலே வயோதிகருக்கென்றும் ஒரு விதிகையையும் அமைக்கவிருக்கின்றது.

புதிய சமாதான நீதவான்

யாழ்ப்பாணம், ஓட்டொஸ் லிமிற்றெட் ஸ்தாபனத்தின் மனேஜரும், யாழ்ப்பாணம் ஐக்கியவியாபாரச்சங்க தலைவர்களில் ஒருவரும், யாழ்ப்பாண வர்த்தக போக்குவரத்து ஸ்தாபனங்களின் தலைவருமான திரு. என். குமாரசாமி அவர்கள் யாழ்ப்பாண நீதிப்பரிபாலனபகுதிக்குச் சமாதான நீதவானாக நியமனஞ்செய்யப்பெற்றுள்ளனர். இவர் தென்மராட்சியின் முன்னுள்மணியகாரர் திரு. சி. நாகநாதன் அவர்களின் புதல்வராவார்.

மும்மொழிகளிலும் அறிவித்தல்

இலங்கைப் போக்குவரத்துச்சபையின் தலைமைக் காரியாலயத்திலிருந்து அனுப்பப்படும் அறிவித்தல்கள், நிருபங்கள் யாவும் தமிழ், சிங்களம், ஆங்கில மாகிய மூன்று மொழிகளிலும் இருக்க வேண்டுமென்றும் போக்குவரத்து மந்திரி தெரிவித்திருக்கின்றார். சபையின் காலிஸ்தானங்களுக்கு மனுக்கள் கோரப்படும்போது சிங்களத்திலும் மட்டுமே அறிவித்தல்கள் இருந்தால் அதனைப்பற்றித் தெரிவிக்கின்ற முடியாத நிலையில் பல தமிழர்கள் அந்தக்காலிஸ்தானங்களுக்கு மனுப்பண்ண முடியாத நிலை ஏற்பட்டுள்ளதென்றும் அவர் எடுத்துக் காட்டியிருக்கின்றார்.

மொழிப்பிரச்சினை தீருமா?

"லங்கா சமசமாஜகட்சி அரசாங்கத்துடன் சேர்ந்து விட்டதால் தனது மொழிக்கொள்கையான சம அந்தஸ்துக்கொள்கையை அது கைவிடவில்லை; என்றுமே கைவிடப்போவதுமில்லை; மூன்று மாதகாலத்துள் மொழிப்பிரச்சினை உட்படத் தமிழர்கள், சிங்களவருக்கிடையேயுள்ள பிரச்சினைகள் அனைத்தும் தீர்த்துவைக்கப்படுமென நான் உறுதிவாக்கிக்கொள்கிறேன். இது விஷயமாகத் தமிழர்கள் சிறிதளவேனும் அஞ்சவேண்டியதில்லை" எனச் சென்ற 13-ந்திகதி சன்னகத்தில் நடைபெற்ற ஹார்த்தல் ரூபகத்தின் கூட்டத்திலே கூட்டரசாங்கத்திலுள்ள சமசமாஜகட்சி மந்திரிகளில் ஒருவரான போக்குவரத்து மந்திரி திரு. அனில் முனசிங்கா தெரிவித்திருக்கின்றார்.

கண்டி மேற்றிராணியார்

கண்டி மேற்றிராணியாராகிய மகாவல். லேயோ நானயக்கார ஆண்டகை அவர்கள் வத்திக்கான் பொதுச்சங்கத்தின் மூன்றாவது தொடர்கூட்டங்களுக்குச் சமூகமளிக்குமாறு சென்ற 6-ந்திகதி புதன் கிழமை ரோமாபுரிக்குப் பயணமாயினார். அவர்களும் பவும் வந்துசேருகிறவரையிலே அதிவண. டி. டி. பார்சென்பாச்சவாயிகள் மேற்றிராணியாரைப் பரிபாலனஞ்செய்துவருவார். பொதுச்சங்கத்தின் தொடர்கூட்டங்கள் வருகிறபுரட்டாசிமாதம் 14-ந்திகதி ஆரம்பமாகும்.

விதிகளின் திருத்தம்

வடமாகாணத்திலே யாழ்ப்பாணம், பளை, வவுனியா, மன்னார், முல்லைத்தீவுப் பகுதிகளிலுள்ள விதிகளின் பரிமரிப்பு, திருத்தம், அபிவிருத்தி வேலைகளுக்கென அடுத்தவருடத்திலே 18 இலட்சம் ரூபா செலவழிக்க அரசாங்கம் முடிவுசெய்திருக்கிறது. கீழ்க்காணத்திலே மட்டக்களப்பு, கல்முனை, பொலன்னறுவைப் பகுதிகளில் அதேவேலைகளுக்கு 9 இலட்சம் ரூபா செலவிடப்பட்டுள்ளது. இப்போது வடமாகாணத்தின் 1,590 மைல் நீளமான விதிகளும், கீழ்க்காணத்தில் 600 மைல் நீளமான விதிகளும் இருக்கின்றன.

விபத்தின் மேல் விபத்து

அவிசாவலை டிப்போவைச்சேர்ந்த பஸ் ஒன்று சென்ற 12-ந்திகதி புதன் கிழமை அன்லெற்றிகாமா எனுமிடத்திலே விபத்துக்குள்ளாய்க்குடைசரிந்து சேதமடையலாயிற்று. இதனை அறிய வந்த டிப்போவின்மனேஜர் விபத்திற்குள்ளாக இடத்திற்குப் போகும் வழியில் அவரும் விபத்துக்குள்ளானார். பின்னர் அன்றுசாயந்தரம் வான் ஒன்று சேதமடைந்தபஸ்ஸை இழுத்துவரச் சென்றபோது அதுவும் டெலொடுவா எனுமிடத்தில் விதியைவிட்டுவிடக்கானில் விழுந்து சேதமுற்றது.

அதிவேகமான படகுகள்

வடக்கு-கிழக்கு மாகாணங்களிலே சட்டவிரோதமாகக் குடியேறுகிறவர்களைக் கண்டுபிடிக்கவும், கடத்தல்முயற்சிகளைத் தடுத்தவைக்கவும் இலங்கை அரசாங்கத்துக்கென மிகவேகமாகச் செல்லக்கூடிய பன்னிரு இயந்திரப் படகுகள் விரைவிலே சிங்கப்பூரி லிருந்துவந்து சேரவிருக்கின்றன. இவைகளை அங்கே படகுகள்கட்டும் ஸ்தாபனம் ஒன்று அனுப்பிவைக்கிறது. கடற்படையினரே இவைகளை உபயோகிப்பார்கள்.

தேர்தல் பிரசார ஆரம்பம்

ஸ்ரீலங்கா சந்திரக்கட்சியின் தேர்தல் பிரசாரவேலை இம்மாதம் 23-ந்திகதி ஆரம்பமாக விருக்கிறது. அன்று பிரதமர் கோலையிலே தலைமைவகிக்கும் கூட்டம் ஒன்றுடன் இப்பிரசாரவேலை ஆரம்பமாகும். இதனைத் தொடர்ந்து நாடு முழுவதிலும் தொடர்ச்சியான பிரசாரக்கூட்டங்கள் நடந்தேறும். கோலைக்கூட்டத்திலே சந்திரக்கட்சியைச் சேர்ந்த மந்திரிகள் சகலரும் உரைகிழ்த்த விருக்கின்றனர். ஆயினும் இக்கூட்டத்திற்குச் சமசமாஜகட்சியைச் சேர்ந்த மந்திரிகளில் எவருமே இதுவரை அழைக்கப்படவில்லை.

இத்தாலியிலே மோட்டர்கார் தொழிற்சாலைகளில் விலைப்படாதகாரணமாக ஆயிரக்கணக்கான புதியகர்கள் வரிசையாக நிற்கின்றனர். அதனால் முக்கியமான கார்த்தொழிற்சாலைகளிலே கார் உற்பத்தி மட்டுப்படுத்தப்பட்டு, அவற்றின் வேலை நேரமும் குறைக்கப்பட்டிருக்கிறது. ஆயிரக்கணக்கான தொழிலாளர்கள் விடுமுறையிலே அனுப்பிவைக்கப்படுகின்றனர்.

நம்பிக்கையின்றி.....

(1-ம் பக்கத்தொடர்ச்சி)

கூடியதொகையினராய் இருக்கின்றார்.

தற்போது அந்நாட்டிலுள்ள கத்தோலிக்கர் 5,57,933 பேர். இவர்களைத்தவிர ஒரு இலட்சம் பேர் ஞானஸ்நான ஆயத்தகாரராய் வேதசத்தியங்களைப் படித்து வருகின்றனர். அங்குள்ள புரெட்டஸ்தார்தர் ஏறக்குறைய 5,00,000 பேர். முஸ்லீம்கள் 2,00,000 பேர். 1956-ம் ஆண்டு அங்குள்ள டெட்சாமேற்றிராசனத்தின் மேற்றிராணியாராக ஒருசுதேசியான சின்சலோ ஆண்டகை நியமனஞ்செய்யப்பெற்றார். இவ்வாறு அங்கு வேதபோககத்தொண்டு வெற்றி பெறக்காரணம், பெருந்தொகையான சுதேச உபதேசியார் பயிற்றப்பட்டமையும், வைத்தியத்தொண்டு, கல்வித்தொண்டு, சமூகத்தொண்டுகள் முதலாம் தருமத்தொண்டுகளுமே.

இதன்சுதந்திரவிழாவின் போது சின்னப்பாப்பரசர் ஓர் ஆசிச் செய்தி அனுப்பிவைத்தார். அதிலே சுதந்திர அரசாங்கத்துக்குக் கத்தோலிக்கமக்களினதும், திருச்சபையினதும் பூரண ஒத்துழைப்புக் கிடைக்குமென்று நம்பியிருக்கலாமெனத் தெரிவித்துத் தமது ஆசிவழங்கியிருந்தார்.



திரு. எஸ். ஏ. மனியல்

அமரத்துவமடைந்த

முதலாம் வருடநீவை

பிறப்பு: 5-8-1906 இறப்பு: 21-8-1963

இவரின் ஆத்தம இளைப்பாற்றிக்காக நிகழும் ஆவணிமாதம் 21-ந்திகதி வெள்ளிக்கிழமை (21-8-64) மாலை 6 மணியளவில் பாண்டியந்தாழ்வு, அர்ச். அன்னம் மாள் ஆலயத்தில் ஒரு தக்கப்பாடற் பூசை நிறைவேறும். இதைக்கண்ணுறும் வண. குருமார், சங். சந்திராசர், கன்னியாஸ்திரிமார், பந்தமித்திரர், சிறேசுதர் ஆனவரும் இவரின் ஆத்தம இளைப்பாற்றிக்காக வேண்டிக்கொள்ளுமாறு கேட்டுக்கொள்ளுகிறோம்.

நித்திய இளைப்பாற்றியை இவருக்குக் கொடுத்தருளும் சுவாமி; சமாதானத்தில் இளைப்பாறவாராக.

இவரின் பிரிவால் தயருமம்

அருமை மனைவி:

திருமதி ம. அன்னம்மாவும், பிள்ளைகளும்.

● குழந்தையேசுவின் அர்ச். தெரே சம்மாளது சுற்றத்தவரும், தமது விடுமுறைகாலத்தை அவள்குடும்பத்தினருடன் செலவிடும் வழக்கமுடையவருமான வண. குஸ்ரால் டொமிஸ் சுவாமி யார் உகண்டநாட்டிலுள்ள கிசுபிளினுமிடத்திலே சமீபத்தில் காலஞ்செல்லலாயினார். இவர் தமது விருத்தாப்பிய வயதிலே கண்பார்வை இழந்திருந்தார்.

எண்ணெயில் இயங்கும் நீர் இறைக்கும் யந்திரங்கள்

மின்சாரத்தால் இயங்கும் நீர் இறைக்கும் யந்திரங்கள்

இது ஓட்டோஸ் யாழ்ப்பாணம்

ஹெட்லோக & குளோசினல் தீநதைகளும் சிஸேசமும்

வெல்டிங் சாதனங்களும் உபகரணங்களும்

அல்கதீன் & S-லோன் குழாய்கள்

ஸ்பிறேயர்ஸ் & கிருமிநாசினி

காஸ் ஒக்ஸிசன் அசெற்றிலின் பெற்றோல்

மேற்கண்டவகைகளில் — ஏதாவது —

உங்களுக்குத் தேவையானால் தயவுசெய்து தொடர்புகொள்ளவும்.

ஓட்டோஸ் லிமிடெட்

யாழ்ப்பாணம்

தந்தி: 'ஓட்டோஸ்' தொ. பே. 496

AUTOS LTD., Jaffna.

இப்பத்திரிகை யாழ்ப்பாணம், 20 இலக்க, 5-ம் குறுக்குத்தெருவில் வதியும் திரு. நீக்கிலஸ் ஜெம்ஸ் அவர்களால் உரிமையாளருக்காக அர்ச். குசைமாமுனிவர் அச்சகத்தில் 1964-ம் ஆண்டு ஆவணிமாதம் 22-ந்திகதி சனிக்கிழமை அச்சிடப்பெற்று வெளியாகும்.